



QORTI KOSTITUZZJONALI

**ONOR. IMHALLEF -- AGENT PRESIDENT
GIANNINO CARUANA DEMAJO**

**ONOR. IMHALLEF
JOSEPH R. MICALLEF**

**ONOR. IMHALLEF
TONIO MALLIA**

Seduta tas-7 ta' Dicembru, 2010

Appell Civili Numru. 60/2006/1

**Philip Grech f'ismu proprju u bhala mandatarju tal-
assenti**

**Frank Grech, Alfred Grech u b'digriet tas-17 ta' Mejju,
2010 il-gudizzju ghal Alfred Grech li miet fil-mori tal-
kawza gie trasfuz f'isem uliedu Dr. Mark Grech, Philip
Grech, Kenneth Grech u Sandra Anthiohos kif ukoll
f'isem martu Patricia Grech;**

**Gaetano sive Tano Grech, Josephine Diacono
u b'digriet tas-17 ta' Mejju, 2010
il-gudizzju ghal Josephine Diacono li mietet fil-mori
tal-kawza,
gie trasfuz f'isem bintha Moira Portelli; Christopher
Grech,**

**Maria Amabilis sive May Mifsud, Angela Hili,
Maryanne Gera**

v.

**Direttur tal-Akkomodazzjoni Socjali
u b'digriet tal-24 ta' April 2008 Edwin Formosa u
Dorian Cremona
bhala President u Segretarju tal-Kazin Laburista ta'
Santa Venera rispettivament intervenew fil-kawza "*in
statu et terminis*"
u b'digriet tas-17 ta' Mejju, 2010 Stephen Sultana
bhala President u Robert Seychell bhala
Segretarju tal-Kazin Laburista ta' Santa Venera
assumew l-atti bhala intervenuti fil-kawza
minflok Edwin Formosa u Dorian Cremona.**

Il-Qorti:

Rat ir-rikors li pprezentaw ir-rikorrenti fit-23 ta' Novembru 2006 li jaqra hekk:

"Illi l-esponenti huma l-propjetarji tal-fond numru 362 Triq il-Kbira San Guzepp Santa Venera.

"Illi b'ordni ta' rekwisizzjoni numru RO23691 mahrug taht **l-artikolu 3 tal-Kap 125** is-Segretarju tad-Djar, illum Direttur tal-Akkomodazzjoni Socjali kien hareg ordni ta' rekwisizzjoni kontra l-esponenti fuq dan il-fond.

"Illi wara li dan l-fond dam izjed minn sena mhux uzat, kien gie allokati mill-intimat lil Malta Labour Party ta' Santa Venera biex jintuza bhala *club* politiku u dan bil-kumpens stabbilit unilateralmint mill-intimat li eventwalment gie awmentat ghal mija erbgha u sittin lira (Lm164) fis-sena mill-Bord li Jirregola l-Kera fuq talba tal-esponenti.

"Illi l-poter tal-intimat taht **l-artikolu 3 tal-Kap 125** li johrog ordni ta' rekwisizzjoni huwa limitat biss ghal meta:-

"jidhirlu li huwa mehtieg jew xieraq li jaghmel hekk fl-interess pubbliku jew biex jipprovdi lin-nies lok fejn wiehed

jista' jghammar jew biex jizgura t-taqsim xieraq ta' postijiet fejn wiehed jista' jghammar”.

“Illi f'dan il-kaz huwa car u manifest li l-ordni ta' rekwizzjoni ma nharigx mill-intimat ghal skop li n-nies jkollhom fejn jghammru u wisq anqas ghax kien xieraq jew mehtieg fl-interess pubbliku *stante* li allokazżjoni ta' fond favur fergha ta' partit politiku mhux fl-interess pubbliku izda purament fl-interess tal-istess partit politiku liema partit kien, kumbinazzjoni, fil-gvern meta gie allokati il-fond mill-intimat.

“Illi tali tehid ghalhekk kien *ultra vires* u b'abbuz tal-poteri moghtija lill-intimat fl-**artikolu 3 tal-Kap 125** billi t-tehid tal-fond in kwistjoni ma sarx fl-interess pubbliku kif dikjarat fl-istess ordni;

“Illi minn dak iz-zmien 'l hawn l-esponenti qeghdin jircevu l-istess kumpens irrizzorju u merament nominali ta' Lm164 fis-sena ghat-tehid tal-pussess tal-istess propjeta` mill-poter taghhom u dan bi ksur tal-**artikolu 1 tal-Ewwel Protocol tal-Konvenzjoni Ewropea** billi l-istess rekwizzjoni ma sarix fl-interess pubbliku u mhuwiex qed jinghata lill-esponenti kumpens xieraq u adegwat ghat-tehid ta' pussess li sar bis-sahha tal-istess ordni ta' rekwizzjoni liema ksur tal-artikolu fuq imsemmi huwa ta' natura kontinwa.

“Ghaldaqstant l-esponenti jitolbu bir-rispett kollu li din l-Qorti prevja dikjarazzjoni li l-agir tal-intimat u l-ammont ta' kumpens li qed jinghata lill-esponenti kien u ghadu leziv tad-drittijiet fundamentali taghhom kif protetti mill-ewwel artikolu tal-ewwel protocol tal-Konvenzjoni Ewropea, ittihom kull rimedju li jidhrilha xieraq inkluz (a) dikjarazzjoni li l-imsemmija ordni ta' rekwizzjoni hija nulla u bla effett. (b) kumpens xieraq u adegwat ghat-tehid tal-pussess tal-fond 362 Triq il-Kbira San Guzepp St Venera u (c) kwalunkwe rimedju iehor li jidhrilha xieraq fic-cirkostanzi tal-kaz, tenut kont ta' zmien twil li ilhom l-esponenti michuda mit-tgawdija tal-proprijeta` taghhom.

Rat ir-risposta tal-intimat li in forza taghha eccepixxa:

“Illi *in via* preliminari l-esponenti jixtieq jirrileva li fiz-zmien moghti lilu sabiex tigi ntavolata din ir-risposta ma kienx possibbli li jaghmel il-verifiki kollha necessarji sabiex ikun f'posizzjoni li jirrispondi ghal dan r-rikors bl-ahjar mod possibbli, ghaldaqstant qieghed jirriserva d-dritt li jintavola risposta ohra jekk u meta jinghata l-opportunita` minn din l-Onorabbli Qorti;

“Illi preliminarjament u bla pregudizzju qed jigi eccepit li r-*requisition order* originali (RO32691) fil-fatt giet mahruqa fil-konfront ta' Philip Grech u n-ness li hemm, jekk fil-fatt jezisti tali ness, bejn l-istess Philip Grech u r-rikorrenti l-ohra ghandu jigi stabbilit u ppruvat u dan dejjem da parti tal-istess rikorrenti;

“Illi in segwitu ta' dak li qed jigi ribadit fil-paragrafu precedenti, ma jidhirx li r-rikorrenti kollha ghandhom il-*locus standi* idoneju sabiex jintavolaw tali azzjoni bhal dik odjerna fil-konfront tal-esponenti;

“Illi ukoll preliminarjament u minghajr pregudizzju ma jidhirx li jirrizulta mill-atti li fil-fatt hemm mandat da parti tal-assenti Frank Grech favur r-rikorrenti Philip Grech u mhabba f'hekk l-esponenti umilment jissottometti li ghandha tingieb ukoll din il-prova da parti tal-istess rikorrenti;

“Illi bla pregudizzju r-rikorrenti ghandhom jgibu l-provi kollha sabiex jistabbilixxu ezattament l-posizzjoni *vis vis* il-fond in kwistjoni;

“Illi bla pregudizzju ghas-suespost r-rikors tar-rikorrenti ghandu jigi michud bl-ispejjez *rationae temporis* peress illi l-istess rikors huwa bbazat fuq *artikolu 1 tal-Konvenzjoni Ewropea*, liema Konvenzjoni ddahlet bhala parti mil-ligijiet tal-pajjiz f'Mejju 1987, meta l-azzjoni li qed tigi mpunjata allegatament sehhet fl-1962;

“Illi bla pregudizzju ghas-suespost, ghandu jigi ribadit li l-istess *requisition order* nharget fl-1962 mill-Awtorita` kompetenti dak z-zmien biex tohrog l-istess '*requisition*

order', u cioe` s-Segretarju tad-Djar ta' dak z-zmien skont il-ligi;

“Illi l-istess *requisition order* fil-fatt f'dak z-zmien nharget mill-istess Awtorita` li saret riferenza ghalha fil-paragrafu precedenti ghall-skop pubbliku skont il-ligi u l-iskop li ghalih nharget tali *requisition order* jaqa' fl-ambitu tal-poteri tal-Gvern biex jigi determinat x'inhu fl-interess pubbliku;

“Illi minghajr pregudizzju u fil-mertu ghandu jigi emfasizzat li r-rikorrenti prezentement ghandhom relazzjoni ta' kera fuq l-istess fond ma' terzi, liema kera hija regolata min kuntratt privat bejn l-istess partijiet.

“Illi dak li ntqal fil-paragrafu precedenti jigi msahhah anke mill-istess azzjonijiet tar-rikorrenti meta kienu huma stess li ntavolaw rikors quddiem il-Bord li Jirregola l-Kera, sabiex din tal-ahhar tordna l-izgumbrament tal-inkwilini mill-fond in kwistjoni - azzjoni li tippresupponi relazzjoni ta' kera bejn il-partijiet irregolata minn kuntratt privat ta' kera, f'liema kuntratt l-esponenti m'ghandu ebda interess;

“Illi mhabba f'hekk l-esponenti jeccepixxi li hu, bhala tali, m'ghandux dritt li jindahal bejn r-relazzjoni ezistenti bejn l-istess partijiet;

“Illi kif jirrizulta mill-istess rikors, il-kera tal-fond in kwistjoni kien gie stabbilit mill-Bord tal-Kera u l-istess rikorrenti qeghdin jircievu l-istess kera u ilhom jircievu l-istess kera minghand l-inkwilin in kwistjoni ghal diversi snin;

“Illi tali sitwazzjoni tippresupponi stat ta' fatt li permezz tieghu gie rikonoxxut mill-istess rikorrenti l-inkwilin li prezentement qieghed jokkupa l-istess fond u mhabba f'hekk l-esponenti jhoss li kwalunkwe kwistjoni dwar l-istess fond hija presentement irregolata mill-kuntratt ezistenti bejn il-partijiet (ir-rikorrenti u l-inkwilin prezenti) u l-esponenti m'ghandux jiddahhal f'din il-kwistjoni;

“Illi fir-rigward tal-istima pprezentata tal-Perit Patrick Calleja, ghandu jigi ribadit li tali stima hija biss stima ex

parte u saret ghar-ragunijiet spekulativi u li, fi kwalunkwe kaz, il-Gvern ghandu dritt jirregola l-istess kera ghar-ragunijiet socjali (*vide James & others vs United Kingdom – ECJ – Application No 2793/79 – 21st February 1986*) u li tali regolazzjoni b'ebda mod ma jista' jitqies bhala vjolazzjoni ta' xi drittijiet li qed jippretendu li ghandhom r-rikorrenti.”

Rat li b'digriet moghti mill-Prim Awla tal-Qorti Civili fl-24 ta' April 2008, Edwin Formosa u Dorian Cremona bhala President u Segretarju tal-Kazin Laburista ta' Santa Venera gew awtorizzati jintervjenu fil-kawza in statu et terminis.

Rat is-sentenza moghtija mill-Prim Awla tal-Qorti Civili fis-26 ta' Novembru, 2009, li in forza taghha ddecidiet il-kawza:

“billi filwaqt li **tichad l-eccezzjonijiet** tal-intimat in kwantu l-istess huma nkonsistenti ma' dak hawn deciz, u fil-waqt li **tilqa' t-talbiet tar-rikorrenti** biss fil-kuntest hawn deciz b'dan illi tiddikjara li l-agir tal-intimat u l-ammont ta' kumpens li qed jinghata lir-rikorrenti kien u ghadu leziv tad-drittijiet fundamentali taghhom kif protetti mill-**(1) ewwel artikolu tal-Ewwel Protocol tal-Konvenzjoni Ewropea**, u fid-dawl ta' dak deciz tiddeciedi billi:-

“(a) Tiddikjara li l-imsemmija ordni ta' rekwizzjoni RO23691 hija nulla u bla effett ghar-ragunijiet hawn decizi b'dan pero` li tiddikjara ghal kull effett u *buon fini* tal-ligi li illum ir-relazzjoni bejn l-intervenuti fil-kawza u r-rikorrenti hija regolata bir-relazzjoni ta' lokazzjoni ezistenti bejniethom.

“(b) Tiddikjara li r-rikorrenti ghandhom dritt ghall-kumpens xieraq u adegwat ghat-tehid tal-pussess tal-fond 362 Triq il-Kbira San Guzepp, Santa Venera permezz tal-imsemmija ordni ta' rekwizzjoni bil-mod kif indikat f'din is-sentenza u wkoll minhabba li konsegwenti ghall-istess ordni huma rcevev ammont mhux xieraq u adegwat bhala kumpens ghall-istess, u ghalhekk tillikwida l-istess ammont ta' kumpens li ghandu jithallas mill-intimat

Direttur tal-Akkomodazzjoni Socjali lir-rikorrenti fl-ammont ta' hamsa u sebghin elf ewro (€75,000).

“(c) Tordna lill-intimat sabiex ihallas lir-rikorrenti l-ammont hekk likwidat ta' hamsa u sebghin elf ewro (€75,000) bhala kumpens xieraq u adegwat ghat-tehid tal-pussess tal-fond 362 Triq il-Kbira San Guzepp, Santa Venera permezz tal-imsemmija ordni ta' rekwizzjoni bil-mod kif indikat f'din is-sentenza u wkoll minhabba li konsegwenti ghall-istess ordni huma rcevev ammont mhux xieraq u adegwat bhala kumpens ghall-istess kollox kif indikat f'din id-decizjoni.

“Bl-ispejjez u bl-imghax legali mid-data tas-sentenza kontra l-intimat Direttur tal-Akkomodazzjoni Socjali, b'dan li l-ispejjez tal-intervenuti fil-kawza jibqghu a karigu tal-istess intervenuti fil-kawza.”

Dik il-Qorti tat is-sentenza taghha wara li ghamlet is-segwenti konsiderazzjonijiet:

“Illi permezz ta' din il-kawza, ir-rikorrenti qeghdin jitolbu lil din il-Qorti tiddikjara illi t-tehid tal-proprjeta` bin-numru 362 fi Triq il-Kbira San Guzepp f'Santa Venera li seh permezz ta' ordni ta' rekwizzjoni RO 23691 mahrug mis-Segretarju tad-Djar fil-18 ta' April tal-1967 u ghalhekk l-agir tal-intimat bil-hrug tal-istess u li l-ammont ta' kumpens li kien u ghadu qed jinghata lir-rikorrenti b'effett tal-istess jikkostitwixxi ksur tad-drittijiet fundamentali tal-bniedem kif protetti fl-**Ewwel artikolu tal-Ewwel protokol tal-Konvenzjoni Ewropea**, u ghalhekk talbu kull rimedju li huwa xieraq inkluz jekk inhu l-kaz (a) li tali ordni ta' rekwizzjoni tigi ddikjarata bhala nulla u bla effett u (b) jinghata kumpens xieraq u adegwat ghat-tehid tal-pussess tal-fond 362 fi Triq il-Kbira San Guzepp f'Santa Venera u (c) kwalunkwe rimedju iehor xieraq fic-cirkostanzi tal-kaz, tenut kont taz-zmien li l-istess rikorrenti ilhom li gew mcahhda mit-tgawdiija tal-proprjeta` taghhom.

“Illi r-rikorrenti jsostnu illi l-intimat wettaq ghemil *ultra vires* meta alloka l-fond taghhom sabiex jintuza bhala kazin tal-Partit Laburista. Isostnu illi dan imur kontra d-

disposizzjonijiet tal-**Att Dwar id-Djar (Kap. 125 tal-Ligijiet ta' Malta)** u dan peress illi l-fond rekwizzjonat ma huwiex jintuza għall-iskop illi tipprovdi il-ligi u cioè` skop pubbliku. Jilmentaw ukoll u fuq kollox li l-kumpens illi huma inghataw ma huwiex xieraq u adegwat.

“Illi da parti tieghu, l-intimat isostni illi tali rekwizzzjoni saret fl-interess pubbliku u skont il-ligi. Iwiegeb ukoll illi l-lum ir-rikorrenti għandhom rabta kuntrattwali ta' kera ma' terzi u li huwa ma jagħmilx parti minn dan il-ftehim. Fuq bazi preliminari, iwiegeb illi t-talbiet rikorrenti huma bbazati fuq ksur tal-Konvenzjoni Ewropeja li saret tagħmel parti mill-ligi lokali wara illi sehh il-ksur ilmentat mir-rikorrenti u għaldaqstant it-talbiet rikorrenti għandhom jigu michuda fuq din il-bazi.

“Illi mill-provi mressqa jirrizulta illi fil-fatt il-fond mertu tal-kawza gie rekwizzjonat minghand Philip Grech bis-sahha ta' *requisition order* bin-Numru RO23691 mahruga nhar it-18 ta' April 1967 (kopja tieghu ezebita a fol. 57) għaliex il-Gvern ta' dak iz-zmien inghad li kellu bzonn l-istess dar sabiex tinfetħ triq jew *bypass* mil Hamrun għal Marsa (affidavit ta' Maria Carmelina *sive* Marlene Baldacchino, rapprezentanta tal-intimat, a fol. 70 *et seq.*).

“Illi fil-fatt wara tali hrug ta' ordni ta' rekwizzzjoni tali proġett ma sarx tant li l-pjan inbidel għaliex il-Gvern iddecieda li jhaffer mini minn fejn jagħddi t-traffiku u dan seta' jsir minghajr ma titwaqqa din id-dar u djar ohra fil-vicin. Minkejja dan jirrizulta li peress li missier ir-rikorrenti, bhala sid, kien irrifjuta li jikkonsenja c-cwieviet tal-fond lid-dipartiment, l-Awtoritajiet sgassaw il-bieb tal-fond, biddlu s-serratura w anke nehew l-għamara kollha u stivaha f'xi mahzen li sallum ma giex identifikat, izda l-istess fond baqa' vojt u ma intuzax, proprju għaliex il-pjan li kien hemm destinat għalih ma kienx baqa' jissussiti (affidavit ta' Philip Grech datat 27 ta' Frar 2007 u dak ta' Marlene Baldacchino datat 4 ta' Lulju 2007 u xhieda ta' Dorian Cremona tal-10 ta' Ottubru 2007)

“Illi jirrizulta illi wara li l-istess post inzamm vojt għal sitt (6) snin (bejn l-1967 u l-1973 - xhieda ta' Carmen Azzopardi,

rapprezentanta tad-Direttur tal-Akkomodazzjoni Socjali a fol. 25 *et seq.*) eventwalment taht amministrazzjoni governattiva sussegwenti l-fond *de quo* fis-6 ta' Settembru 1973 gie allokati b'titolu ta' kera fl-ammont ta' Lm45 fis-sena mis-Segretarju tad-Djar lil Ronnie Pellegrini fil-kapacita` tieghu ta' Segretarju tal-Partit Laburista sabiex jintuza bhala kazin politiku (kopja tal-ftehim ezebata a fol. 55) u b'dan gie infurmat Philip Grech, sid tal-istess fond (xhieda ta' Carmen Azzopardi tas-27 ta' Frar 2007 – fol. 34).

“Illi jirrizulta li fit-13 ta' Awissu 1974 id-Dipartiment ipprezenta ittra ufficjali lill Philip Grech sabiex jirrikonoxxi l-inkwilin, talba li giet kontestata permezz ta' kawza fl-ismijiet **“Philip Grech vs Segretarju tad-Djar”** (Citaz.Numru 553/1975) li marret *sine die* fid-19 ta' Ottubru 1976, peress li ma regghetx giet appuntata konsegwenti fuq kollox ghall-ezitu tal-kawza fl-ismijiet **“Albert Galea vs Segretarju tad-Djar”** deciza mill-Onorabbli Qorti tal-Appell fid-29 ta' Jannar 1980 li kkonfermat sentenza tal-Prim Awla tal-Qorti Civili datata 30 ta' Jannar 1975 fejn gie ddikjarat li r-*Requisition Order* 8149 fuq il-fond 4, Paola Square Paola, liema fond gie ikkonsenjat lil Malta Labour Party Club tar-Rahal Gdid sabiex l-istess fond jintuza bhala kazin politiku ma kinitx *ultra vires*. Konsegwenti ghal dan il-kera giet stabbilita kif inghad u wara procedura anke quddiem il-Bord li Jirregola l-Kera, l-kera attwali tal-fond mhallsa mill-intervenuti fil-kawza lir-rikorrenti hija illum dik ta' Lm164 fis-sena.

“Illi jirrizulta illi l-ordni ta' rekwizzjoni tal-istess fond ghadha hekk sallum (xhieda ta' Carmen Azzopardi – 27 ta' Frar 2007 – fol. 26) u l-istess fond ghadu jintuza bhala kazin politiku sal-gurnata tal-lum. Jirrizulta illi l-inkwilin huwa illum rikonoxxut mir-rikorrenti u fil-fatt ihallas regolarment il-kera lir-rikorrenti fis-somma ta' €382.02 (ekwivalenti ghal LM 164) fis-sena (Dok. “PG3”, xhieda b'affidavit tar-rikorrenti Philip Grech a fol. 23 *et seq.*) u fil-fatt dan jinsab verbalizzat fis-seduta tal-10 ta' Ottubru 2007. Fil-fatt, kif inghad jirrizulta illi kien hemm proceduri qabel il-kawza prezenti kemm ghall-awment tal-kera u fil-fatt il-kera zdiedet ghall-ammont hawn imsemmi; kif ukoll

proceduri ghal zgumbrament fejn it-talbiet gew michuda (“**Alfred Diacono et vs Joseph Muscat nomine**” ((A.C.) – 10 ta’ Ottubru 2003 (kopja taghha ezebita bhala Dok. “PG5” a fol 80 *et seq*). Llum ir-relazzjoni bejn l-intervenuti fil-kawza u r-rikorrenti hija dik ta’ lokazzjoni tant li jirrizulta li l-istess rikorrenti mhux qed jinsistu fuq zgumbrament tal-intervenuti mill-fond *de quo* (tant li fil-fatt il-kawza saret kontra id-Direttur tal-Akkomodazzjoni), izda sabiex jinghataw kumpens ghaliex qed isostnu li bil-mod li harget l-istess ordni ta’ rekwizzjoni kien wiehed *ultra vires*, u wkoll li bil-konsegwenza tal-istess ordni u l-allokazzjoni tal-fond lill-intimati bil-kera hemm indikata l-ewwel ta’ Lm45 fis-sena, li giet awmentata ghal dik attwali ta’ Lm164 fis-sena, ma jistax jigi kkunsidrat bhala kumpens adegwat meta jigi kkunsidrat il-valur lokatizzju tal-istess proprjeta`.

“Eccezzjoni *Ratione Temporis*

“Illi preliminarjament, l-intimat iwiegeb illi peress illi t-talbiet rikorrenti huma bbazati fuq ksur tal-Konvenzjoni Ewropeja, li saret parti mill-ligi lokali wara biss li seh il-ksur ilmentat mir-rikorrenti, ir-rikorrenti ma ghandhomx rimedju taht l-Att dwar il-Konvenzjoni Ewropeja. L-**artikolu 7 tal-Att Dwar il-Konvenzjoni Ewropeja (Kap. 319 tal-Ligijiet ta’ Malta)** fil-fatt jiddisponi, *inter alia*, illi ebda ksur tal-**artikolu 1 tal-Ewwel Protokoll** li jsir qabel it-30 ta’ April 1987 ma ghandu jaghti lok ghal xi azzjoni taht l-istess att.

“Illi jrid jinghad pero` illi t-tfixkil fit-tgawdija tal-possediment tar-rikorrenti huwa stat ta’ fatt kontinwu u li ghadu jippersisti sal-lum. Ma jistax jinghad illi r-rikorrenti ghandhom it-tgawdija pacifika tal-fond in kwistjoni u dan peress illi r-rikorrenti llum jinsabu fi ftehim ma’ terz inkwilin konsegwenza u naxxenti mill-ordni ta’ rekwizzjoni mahruqa mill-Gvern u bl-allokazzjoni tal-fond *de quo* mill-intimat lill-intervenut fil-kawza, u allura ir-relazzjoni li hemm bejn l-intervenut fil-kawza u r-rikorrenti li zviluppat sallum hija effett tal-istess ordni ta’ rekwizzjoni. Dan l-istat ta’ fatt baqa’ jippersisti sakemm l-ordni tar-**rekwizzjoni tibqa’ fis-sehh** u hekk ghadha il-posizzjoni

sallum u ghalhekk certament l-effett tal-istess ordni hija ta' natura kontinwa (**“Nazzareno Galea et vs Giuseppe Briffa et”** (A.C. – 16 ta' April 2004). Il-kaz kien ikun differenti f'kaz li att amministrattiv kien jittratta esproprijazzjoni li giet iffinalizzata (Ara f'dan is-sens, **“Louis Manduca vs Il-Prim Ministru et”** (Q.K. - 13 ta' Jannar 1999). F'dan is-sens ukoll, irid jinghad illi l-Onorabbli Qorti Kostituzzjonali qieset esproprijazzjoni illi qatt ma giet iffinalizzata fis-sens illi qatt ma sar l-att ta' akkwist bhala ammontanti ghall-ksur kontinwu tal-possediment pacifiku (**“Pawlu Cachia vs Avukat Generali et”** (Q.K. – 28 ta' Dicembru 2001); **“Andrew Briffa vs Kummissarju tal-Art et”** – P.A. (RCP) – 27 ta' Novembru 2008. F'dan is-sens huwa ta' rilevanza, l-kaz ta' **“Loizidou vs. Turkey”** (ECHR - 15318/89 - 18 ta' Dicembru 1996) fejn il-Qorti Ewropeja qalet illi:-

“The Court has endorsed the notion of a continuing violation of the Convention and its effects as to temporal limitation of the competence of the Convention organs. Accordingly the present case concerns alleged violations of a continuing nature if the applicant, for the purposes of Art. 1 of Protocol No. 1 and Art. 8 of the Convention can still be regarded as the legal owner of the land”.

“Illi f'dan s-sens huma is-sentenzi fl-ismijiet **“Agrotexim Hallas vs Greece”** (19 ta' Frar 1992 u 10 ta' Marzu 1994) u **“Papamichaloupoulis et vs Greece”** (24 ta' Gunju 1993).

“Illi mhux hekk biss izda iktar relevanti ghall-kaz in ezami huwa dak li gie ritenut fuq dan il-punt fil-kawza fl-ismijiet **“Domenic Mintoff et vs Direttur tal-Akkomodazzjoni Socjali et”** (P.A. (GV) – 28 ta' Marzu 2008) fejn inghad li fejn allegazzjoni li l-kera wara li tkun saret rekwizizzjoni ma tkunx tirrifletti l-valur fis-suq u b'hekk ir-rikorrenti qed igorr piz sproporzjonat bhala effett ta' tali tehid f'dan il-kaz **l-artikolu 7** ma japplikax billi l-effetti tar-rekwizizzjoni jipperduraw *oltre* d-data li fiha harget ir-rekwizizzjoni. Dan proprju jikkombacja mal-kaz odjern, u dan iktar u iktar meta f'din il-kawza ma jidher qatt li tali ordni ta' rekwizizzjoni ghall-fond *de quo* qatt giet irtirata, u jidher li

ghalhekk li ghadha sallum vigenti; dan apparti li l-istess rikors odjern jilmenta dwar in-nuqqas ta' kumpens gust li gie moghti lir-rikorrenti u lill *avendi causa* tieghu konsegwenti ghall-istess ordni ta' rekwizzjoni. B'hekk din il-Qorti ma tikkondividiex it-tezi tal-intimat li r-rikorrenti m'ghandhomx azzjoni taht **Kap. 319** ghal din ir-raguni u ghalhekk tichad din l-ewwel eccezzjoni tal-intimat ibbazata fuq l-eccezzjoni *rationae temporis* b'dan li din l-eccezzjoni qed tigi michuda.

“Illi dwar l-allegat ksur tal-**artikolu 1 tal-Ewwel Protokoll tal-Konvenzjoni Ewropeja** l-Qorti sejra taghmel is-segwenti kunsiderazzjonijiet a bazi tal-*fattispecie* tal-kaz odjern.

“Illi din il-kawza qeghda tissejjes fuq il-fatt illi r-rekwizzjoni tal-fond ma hijiex konformi mad-disposti kontenuti f'**artikolu 3 (1) tal-Att Dwar id-Djar (Kap. 125 tal-Ligijiet ta' Malta)** li illum jipprovdi li:-

“Jekk id-Direttur ghall-Akkomodazzjoni Socjali jidhirlu li hu mehtieg jew xieraq li jaghmel hekk fl-interess pubbliku, izda biss bil-ghan biex jipprovdi lin-nies lok fejn wiehed jista' jghammar jew biex jizgura t-tqassim xieraq ta' dawk il-postijiet fejn wiehed jista' jghammar, huwa jista' johrog rekwizzjoni ghal kull bini, u jista, jaghti struzzjonijiet li jidhirlu li huma mehtiega jew xierqa sabiex ir-rekwizzjoni tista' jkollha effett u tkun tista' ssehh.”

"Illi dan l-artikolu huwa car in kwantu jispecifica l-iskop u l-parametri illi d-Direttur tal-Akkomodazzjoni Socjali jista' johrog ordni ta' rekwizzjoni. Jidher car illi rekwizzjoni ghandha ssir dejjem fl-interess pubbliku. Izda mhux biss. Il-legislatur illum jikkwalifika dan l-interess u jispecifica illi rekwizzjoni ghandha ssir biss bil-ghan li tipprovdi lin-nies lok fejn wiehed jista' jghammar jew bil-ghan li jigi zgurat t-tqassim xieraq ta' dawk il-postijiet fejn wiehed jista' jghammar.

“Illi dan l-artikolu gie trattat fid-decizjoni fl-ismijiet “**Joseph John Edwards pro et noe vs Direttur tal-**

Akkomodazzjoni Socjali” (P.A. (P.S) – 3 ta' Ottubru 2003) fejn il-Qorti rriteniet illi:-

“Huwa ragjonevolment car li l-ligi qeghda hawn tikkonsidra tliet ipotesijiet indipendenti (i) dik tal-interess pubbliku; (ii) dik tal-provizjoni ta' djar; u (iii) dik tat-tqassim ekwu tad-djar. Logikament pero` “mhux bizzejjed illi r-rekwizzjoni tkun saret inter alia, fl-interess pubbliku, ghaliex ladarba dak il-‘public interest’ gie limitat bil-kliem ‘for providing living accomodation’, il-portata tr-rekwizzjoni giet limitata ghall-iskop tal-abitazzjoni, u mhux ukoll ghal skopijiet ohra ta' interess pubbliku”, - “Avukat Dr. Francesco Masini nomine vs Wilfred Podesta nomine”, Appell Civili, 21 ta' April 1961.”

“Illi pero` jirrizulta li qabel ma saru diversi emendi l-**artikolu 4 tal-Att II tal-1949** kien jaqra hekk u dan kif jinsab ikkonfermat fid-decizjoni **“Fleri Soler and Camilleri vs Malta”** (ECHR – 26 ta' Settembru 2006- pagna 4):-

“The Secretary if it appears to him to be necessary or expedient so to do in the public interest or for providing living accommodation to persons or for ensuring a fair distribution of living accommodation, may requisition any building, and may give such directions as appear to him to be necessary or expedient in order that the requisition may be put into effect or complied with”.

“Illi ovvjament hemm differenza bejn dan indikat f'dan l-artikolu u llum hemm taht id-disposizzjonijiet vigenti tal-**artikolu 3 tal-Kap. 125**, u biex forsi wiehed jasal ghal dak li wassal ghal din l-emenda wiehed necessarjament irid ihares lejn il-gurisprudenza fuq dan il-punt

“Illi jinghad li l-punt ta' x'nhu interess pubbliku anke taht dawn id-disposizzjonijiet gie trattat diversi drabi mill-Qrati taghna u tajjed li jigi osservat, anke fid-dawl tal-eccezzjonijiet imqajjma mill-intimat, li fil-kaz **“Pasquale Vella vs Onor. Joseph Ellul Mercer nomine”** (P.A. (VC) – 1 ta' Frar 1958) fejn fond gie rekwizzjonat sabiex jinghata bhala kazin tal-Banda, l-Qorti kienet hemm irriteniet li tali rekwizzjoni ma saritx legalment, izda fil-

verita' jidher li din il-posizzjoni ma gietx segwita minn diversi decizjonijiet ta' dawn il-Qrati fosthom dik fis-sentenza iktar bikrija "**V. F. Denaro vs Onor. E. Tabone noe et**" (A.C. - 25 ta' Jannar 1957) fejn is-Segretarju tad-Djar kien irrekwiżizzjona fond li gie uzat bhala ufficju tal-Gvern, il-Qorti rriteniet illi s-Segretarju tad-Djar kellu d-dritt jirrekwiżizzjona l-fond biex dak il-bini jigi uzat bhala ufficju governattiv, pero` ma setax jirrekwiżizzjona fond fl-interess pubbliku sabiex jipprovdi akkomodazzjoni biex fiha jghixu n-nies u biex jassigura distribuzzjoni xierqa ta' postijiet ta' abitazzjoni, imbaghad juza l-fond bhala ufficju tal-Gvern.

"Illi tant huwa minnu dan li fil-kawza fl-ismijiet "**A. Galea vs Onorevoli Dr. P. Holland noe et**" (A.C. - 20 ta' Jannar 1980), li kien jittratta dwar fond li gie rekwiżizzjonat sabiex jintuza bhala kazin politiku gie irretunt illi:-

"... ma jistax u qatt ma gie ddubitat li fond jista', fl-interess pubbliku jigi rekwiżizzjonat ghall-skopijiet kulturali, religjuzi u sportivi, daqstant iehor ma jistax jigi ddubitat li fond jista' jigi rekwiżizzjonat fl-interess eminentement pubbliku li tigi mhejjija l-attivita politika` ta' pajjiz...."

"Illi kien biss permezz tad-decizjoni fl-ismijiet "**Dottor Carmelo Vella et vs Is-Segretarju tad-Djar et**" (A.C. - 30 ta' Dicembru 1993) li kien hemm ripensament ta' dak li ghandu jfisser interess pubbliku anke fl-ambitu tal-istess disposizzjoni tal-ligi u fejn inghad bl-iktar mod car li "*r-ragunament fis-sentenza Galea vs Holland huwa fallaci*" u dan b'mod partikolari, fl-ambitu ta' uzu ta' fond ghal skopijiet politici, kulturali jew sportivi mill-persuna jew assocjazzjoni privata fejn il-Onorabbli Qorti tal-Appell fil-kuntest ta' rekwiżizzjoni ta' fond li kien qed jintuza minn kazin tal-banda affermat illi:-

"L-interess partikolari ta' partit politiku, ta' xi assocjazzjoni kulturali jew sportiva, kazin jew club, proprju ghaliex huwa partikolari, ma jistax ikun identifikat ma' l-interess pubbliku komuni u generali, proprju ghaliex ma jistax l-interess generali jigi ridott ghall-interess partikolari. Huma d-

drittijiet privati, u mhux **I-interest** privat, li jistghu u f'certi kazijiet ghandhom, ikun materja ta' interest pubbliku. Pero` billi **I-materja** tal-interest tista' tkun I-istess wahda kemm privat u kemm pubbliku, xorta ma tistax issir konfuzjoni bejn I-aspett pubbliku u I-aspett privat tal-istess tal-istess "interest".

"Illi dan juri li fil-fatt ghal zmien twil persuni ma kellhomx rimedju ordinarju effettiv sabiex jikkontestaw rekwizzjoni mahruqa mhux skont I-interests pubbliku, tant li dan il-punt gie awtorevolment enfasizzat fid-decizjoni fl-ismijiet "**Mario Magro vs Direttur tal-Akkodazzjoni**" (Q.K. – 28 ta' Mejju 1997) fejn inghad a propositu li:-

"Ir-rikorrenti tirraviza I-inaccessibilita' tar-rimedju taht il-ligi ordinarja mill-fatt illi I-Qrati taghna b'konsistenza monotona kwazi dejjem qalu li I-hrug ta' Requisition Order kien att insindakabbli mill-Qrati. Ir-rikorrenti ticcita sensiela ta' sentenzi li indubbjament jiformaw korp konsistenti u formidabbli ta' giurisprudenza li jikkonsidraw I-ordni ta' rekwizzjoni bhala att iure imperii li ma jista bl-ebda mod jigi attackat jekk mhux in kwantu difettuz fil-forma. Jidher infatti li I-unika sentenza li kissret din il-massa ta' giurisprudenza hija dik fl-ismijiet Dr. Vella vs Segretarju tad-Djar deciza minn din il-Qorti fit-30 ta' Dicembru 1993 li prezentement hi soggetta ghall-ritrattazzjoni. Sa dak iz-zmien ukoll ma' kienx possibbli, almenu fit-termini wiesa' li hu possibbli illum, I-istharrig gudizzjarju ta' azzjoni amministrattiva kkontemplata fl-artikolu 469 (a) tal-Kodici ta' Organizzazzjoni u Procedura Civili. Emenda importanti ta' valur intrinsiku biex tipprotegi I-individwu kontra I-arbitrarjeta' u I-abbuz ta' poter tal-Istat introdotta bl-Att Numru XXIV tal-1995. Rimedju pero`, illi, anke kieku kellu jigi ammess li kien accessibbli ghar-rikorrenti bl-applikazzjoni tal-principju tal-ius superveniens, xorta jirrizulta li I-azzjoni li jipprovdi hi estinta bil-perkors tat-terminu perentorju preskrittiv ta' sitt xhur stability fis-subinciz 3 tal-istess artikolu".

"Illi tant huwa minnu dan li dak li inghad fis-sentenza "**Dottor Carmelo Vella et vs Is-Segretarju tad-Djar et**" gie ribadit fis-sentenza "**L-Avukat Dr. Louis Galea**

nomine vs Is-Segretarju tad-Djar” (Q.K. – 27 ta’ Lulju 1994) fejn inghad li l-agir tas-Segretarju tad-Djar fil-kazi fejn fondi gew allokat ghal skopijiet ta’ ftuh ta’ kazini politici kien wiehed abbusiv inkwantu saru taht *“is-suppost kopertura tal-interess pubbliku”* tant li jinghad li *“il-malprassi twaqfjet mill-Ministri ta’ dak iz-zmien.*

“Illi huwa ghalhekk fid-dawl ta’ dan kollu li din il-Qorti ghandha tiehu d-decizjoni taghha dwar it-talbiet tar-rikorrenti u l-eccezzjonijiet tal-intimati, u minn dan johrog car li certament f’dak iz-zmien li harget ir-rekwizizzjoni u anke ghal zmien twil wara r-rikorrenti ma kellhomx il-mezzi sabiex b’rimedji ordinarji jikkontestaw il-hrug ta’ ordni ta’ rekwizizzjoni u l-uzu li sar mill-istess fond sabiex inghata sabiex jinkera bhala kazin politiku meta r-rekwizizzjoni ma kinitx intiza ghalhekk, u meta tali allokazjoni ma hjiex skont id-decizjonijiet ricenti hawn affermati taht il-kappa ta’ skop jew utilita’ pubblika.

“Illi dawn il-principji ma kienux assodati f’dawk iz-zminijiet u dan huwa muri wkoll mhux biss bis-sentenzi hawn citati, izda wkoll bl-ezitu tas-sentenza fl-ismijiet **“Albert Galea vs Onor. Dr. Patrick Holland nomine”** moghtija mill-Prim’Awla fit-30 ta’ Jannar 1975 u kkonfermata mill-Onorabbli Qorti tal-Appell fid-29 ta’ Jannar 1975 fejn inghad li meta fond f’Rahal Gdid gie rekwizizzjonat u gie allokat lill-partit politiku fl-istess sena tan-1973, ma kien hemm xejn li sar kontra l-ligi peress li kien hemm sar fl-interess pubbliku. Kien ghalhekk li taht dawn ic-cirkostanzi li l-awtur tar-rikorrenti ma komplewx fil-kawza taghhom kontra l-intimat fl-ismijiet **“Philip Grech vs Segretarju tad-Djar”** (Citaz. Numru 553/1975) li marret *sine die* fid-19 ta’ Ottubru 1976, u kien ghalhekk allura li r-rikorrenti u l-*avendi causa* tar-rikorrenti ma kellhomx triq ohra hlief li jirrikonoxxu lill-intervenuti fil-kawza bhala inkwilini, tant li r-ricevuti tal-kera saru kollha wara li inqatghet l-imsemmija sentenza kif jidher mid-dokumenti kollha esebiti nkluzi dawk mill-intervenuti fil-kawza bhala Dok. “DCA 1” sa Dok. “DCA 10”.

“Illi tenut kont ta’ dan kollu u kif gie osservat iktar ‘il fuq jirrizulta li l-ordni ta’ rekwizizzjoni tal-fond 362, St. Joseph

High Street, Santa Venera, u l-allokkazzjoni permezz tal-istess lill-intervenuti fil-kawza sabiex l-istess fond jintuza bhala kazin politiku kien *ultra vires* id-disposizzjonijiet relattivi tal-**Kap 125** u dan peress li ma kienx ghal skop pubbliku, nkluz dak li ghalih l-istess Att kien qed jimmira ghalih, u li tenut kont tal-ligi u l-gurisprudenza prevalenti f'dak iz-zmien, r-rikorrenti u l-*avendi causa* tieghu ma kellhomx rimedji ordinarji u effettivi (**Dr. Frederick Zammit Maempel vs Kummissarju tal-Pulizija**) – P.A. (RCP) – 26 ta' Marzu 2009 u s-sentenzi hemm citati) sabiex jikkontestaw tali ordni u ghalhekk biss l-istess rikorrenti u l-*avendi causa* taghhom ma kellhomx triq ohra hlief li jirrikonoxxu l-istess intervenuti fil-kawza bhala inkwilini.

“Illi ghalhekk il-fatt li illum bejn r-rikorrenti u l-intervenuti fil-kawza hemm relazzjoni ta' lokazzjoni dan ma jfissirx li l-istess rikorrenti ma jistax jippromwovi din l-azzjoni, u dan peress li ghalkemm jirrizulta b'mod definittiv li l-istess rikorrenti illum jirrikonoxxu lill-intervenuti fil-kawza bhala inkwilini tal-istess fond, tant li dan gie addirittura verbalizzat mir-rikorrenti stess b'verbali datati 17 ta' Ottubru 2007 u 19 ta' Novembru 2008 (fol. 121), u fil-fatt illum il-kera giet stabbilita wara procedura fil-Qorti, u tali stat ta' lokazzjoni u relazzjoni bejniethom jinsab rikonoxxut anke b'rizultat tal-proceduri li ttiehdu bejniethom kemm fil-Bord li Jirregola l-Kera u kemm fil-Qrati Civili fosthom fil-kawza fl-ismijiet “**Dr. Alfred Grech et vs Joseph Muscat et nomine**” (A.C. – 10 ta' Ottubru 2003) fejn il-Qorti qalet “*s-sidien iddecidew li jirrikonoxxu lill-okkupanti tal-fond rekwizzjonat bhala inkwilini ghall finijiet u effetti kollha tal-ligi*”, xorta wahda huma gew pregudikati b'tali ordni ta' rekwizzjoni li ghadha *in vigore* peress li huma jikkontendu li qed jircievu hlas irrizorju ghall-istess ghaliex il-kera li rcevev bl-ebda mod ma tirrifletti l-valur lokatizzju tal-fond u dan apparti li kieku ma kienx hemm tali rekwizzjoni ma kienux jikruh ghall-istess ammont ta' kera.

“Illi dan qed jnghad ukoll a bazi ta' dak li gie ritenut fis-sentenzi “**Case of Ghigo vs Malta**” (ECHR – 17 ta' Lulju 2008) fejn inghad li “*as regards a requisition order*

imposed on the applicant,(this) has created a landlord-tenant relationship under which he received only a small amount of rent and a minimal profit, so that he had to bear a disproportionate and excessive burden (see Ghigo vs Malta no. 31122/05 para 69, 26 September 2006.). L-istess gie ritenut fis-sentenzi “**Case of Fleri Soler and Camilleri**” (ECHR – 26 ta’ Settembru 2006) u “**Case of Edwards vs Malta**” (ECHR – 24 ta’ Ottubru 2007). Dan iffisser ukoll li ghalkemm giet ricevuta l-kera xorta wahda r-rikorrenti seta’ jipprocedi fuq ksur tad-drittijiet fundamentali tieghu bhal fil-kaz odjern.

“Illi tenut kont ta’ dak li gie deciz fid-decizjoni fl-ismijiet “**Fleri Soler and Camilleri vs Malta**” (26 ta’ Dicembru 2006) jirrizulta li meta persuna tigi pprivata mill-possedimenti taghha u dan isir kontra dak provdut mil-ligi u mhux fl-interess pubbliku jkun hemm ksur tal-**Ewwel Artikolu tal-Ewwel Protokoll tal-Konvenzjoni Ewropeja** peress li kif inghad diversi drabi dan l-artikolu jipprovdi tliet regoli u cioe`:-

*“the first rule, set out in the first sentence of the first paragraph, is of a general nature and enunciates the principle of the peaceful enjoyment of property; the second rule, contained in the second sentence of the first paragraph, covers deprivation of possessions and subjects it to certain conditions; the third rule, stated in the second paragraph, recognises that the Contracting States are entitled, inter alia, to control the use of property in accordance with the general interest. The three rules are not, however, distinct in the sense of being unconnected. The second and third rules are concerned with particular instances of interference with the right to peaceful enjoyment of property and should therefore be construed in the light of the general principle enunciated in the first rule (see, among other authorities, **James and Others v. the United Kingdom**, judgment of 21 February 1986, Series A no. 98, pp. 29-30, § 37; **Beyeler v. Italy** [GC], no. 33202/96, § 98, ECHR 2000-I; and **Saliba v. Malta**, no. 4251/02, § 31, 8 November 2005).”*

“Illi milli fattispeci tal-kaz odjern jirrizulta li r-rikorrenti gew fil-fatt imfixxkla fil-godiment pacifiku tal-proprjeta` taghhom, li dan sehħ mhux fl-interess pubbliku u li sehħ in *ogni* kaz, mhux fil-parametri tal-ligi u cioe` **I-Att dwar id-Djar (Kap. 125)**. Konsegwentement, filwaqt illi din il-Qorti hija tal-fehma illi r-rekwizzjoni hija nulla u bla effett, tiddikjara ksur tal-**Ewwel Artikolu tal-Ewwel Protokoll tal-Konvenzjoni Ewropeja**.

“Illi filwaqt illi permezz tal-ewwel talba taghhom ir-rikorrenti jitolbu lil din il-Qorti illi l-ordni ta' rekwizzjoni tigi dikjarata nulla u minghajr effett, huma jiddikjaraw illi llum jezisti ftehim bejnhom u l-inkwilin u ghalhekk ma humiex qeghdin jitolbu u lanqas jippretendu l-izgumbrament mill-fond a bazi tan-nullita` tar-rekwizzjoni.

“Illi apparti li dan ma jistax isir f'dan il-gudizzju peress li l-inkwilini attwali (l-intervenuti fil-kawza odjerna) ma humiex parti f'din il-kawza, certament li in vista ta' tali posizzjoni legali, fejn illum jidher li hemm relazzjoni ta' lokazzjoni bejn l-istess intervenut fil-kawza u r-rikorrenti, l-Qorti necessarjament qeghda tiehu kont ta' dan kollu u fid-dawl tal-istess fil-waqt li tiddikjara li l-ordni ta' rekwizzjoni hija nulla u bla effett, tiddikjara li llum fl-istess relazzjoni bejn l-intervenuti fil-kawza u r-rikorrenti hija regolata b'relazzjoni ta' lokazzjoni, u allura tali dikjarazzjoni tal-Qorti, ma twassalx sabiex taffettwa l-istess lokazzjoni ta' kera bejn l-istess, kif *di piu'* l-istess rikorrenti kkoncedew bil-verbali taghhom fuq indikati u allura ma hemm l-ebda lok sabiex b'xi mod tigi affettwata r-relazzjoni lokatizzja bejn l-intervenuti fil-kawza u r-rikorrenti.

“Illi in kwantu ghar-rimanenti talbiet rikorrenti u cioe` illi jigi likwidat kumpens xieraq u adegwat kif ukoll illi jinghata kwalunkwe rimedju xieraq iehor, jinghad li fid-dawl ta' dak premess, jinghad meta jigi kkunsidrat li l-ordni ta' rekwizzjoni ma kinitx skont il-ligi u dan ghaliex ma saritx ghal skop pubbliku, u tenut kont tal-fatt li kull mar-rikorrenti qed jircievu llum huwa biss l-ammont ta' Lm164 fis-sena, meta l-fond ghandu valur lokatizzju ta' Lm4,500 fis-sena, ma hemm l-ebda dubju li l-kera illi llum qeghdin jircievu minghand it-terz inkwilin ma tikkostwix kumpens

xieraq u jikkontendu illi l-kumpens xieraq ghal tali rekwizzjoni ghandu jkun id-differenza fil-valur tal-fond li kieku kien *freehold* u l-valur illi ghandu l-post hekk kif mikri.

“Illi l-istess rikorrenti esebew stima tal-Perit Patrick Calleja datata 22 ta' Novembru 2006 li vvaluta l-fond in kwistjoni, li kieku kien *freehold*, fis-somma ta' LM90,000, illum €209,643.61, liema stima giet accettata mill-kontro-parti (ara verbal tas-seduta tad-19 ta' Gunju 2008 a fol. 102). Illi bi stima iktar ricenti u cioe` tad-19 ta' Gunju 2009, l-istess Perit Patrick Calleja, ta valutazzjoni tal-fond hekk kif mikri fis-somma ta' €128,000. Ghalhekk qeghdin jippretendu s-somma ta' €81,643.61.

“Illi f'dan ir-rigward, il-Qorti Ewropeja f'sentenzi ricenti **“Case of Edwards vs Malta”** (ECHR – 17 ta' Lulju 2008) **Fleri Soler and Camilleri vs Malta** (ECHR – 17 ta' Lulju 2008) fejn ukoll il-fond proprjeta` ta' Fleri Soler u Camilleri kien gie rekwizzjonat, fil-kunsiderazzjonijiet taghha ghall-kumpens ghad-danni pekunjarji, irriteniet illi:-

“The court is of the view that the applicants should be awarded just satisfaction based on a reasonable amount of rent which would have provided them with more than a minimal profit”

“Illi tenut kont ta' dan, filwaqt li din il-Qorti thoss illi effettivament il-proprjeta` in kwistjoni sofriet devalwazzjoni unikament b'rizultat tar-rekwizzjoni, mill-banda l-ohra din il-Qorti ma tistax tinjora illi r-rikorrenti jircievu kera mit-terz inkwilin u ghalhekk huma qeghdin jinghataw forma ta' rimedju ghalkemm certament mhux xieraq u adegwat ghat-tfixkil fil-godiment tal-fond izda certament li l-istess rikorrenti gew pregudikati bl-agir tal-intimat u bil-mod kif sehhet ir-rekwizzjoni u ghalhekk ghal dawn ir-ragunijiet kollha, tenut kont ukoll tal-fatt li r-rikorrenti kienu u ghadhom sal-lum jircievu l-kera, din il-Qorti *arbitrio boni viri* thoss illi l-kumpens li ghandu jithallas lir-rikorrenti ghandu jkun fl-ammont ta' €75,000.”

Kopja Informali ta' Sentenza

Rat ir-rikors tal-appell tal-intimat Direttur ghall-Akkomodazzjoni Socjali li in forza tieghu, ghar-ragunijiet minnu premissi, talab illi din il-Qorti joghgobha thassar u tannulla s-sentenza appellata tal-Prim Awla tal-Qorti Civili (Gurisdizzjoni Kostituzzjonali) tas-26 ta' Novembru 2009 u terga' tibghat il-kawza quddiem l-ewwel Qorti sabiex tinghata sentenza skond il-ligi, u fil-kaz din il-Qorti jidhrilha illi m'ghandhiex tannulla l-imsemmija sentenza, thassar u tirrevoka l-istess sentenza u minflok tichad it-talbiet tar-rikorrenti appellati bl-ispejjez taz-zewg istanzi kontra tagghom.

Rat ir-risposta tal-intervenuti fil-kawza illi in forza taghha, ghar-ragunijiet minnhom premissi, osservaw illi f'kull kaz kwalunkwe decizjoni ta' din il-Qorti m'ghandhiex tolqot il-kirja li ghandhom tal-fond in kwistjoni;

Rat ir-risposta ta' Philip Grech li in forza taghha, ghar-ragunijiet minnu premissi, talab biex l-appell ipprezentat mill-appellant ghandu jigi michud u s-sentenza appellata tas-26 ta' Novembru, 2009, ghandha tigi ikkonfermata fl-interess taghha, bl-ispejjez taz-zewg istanzi kontra l-istess appellanti;

Semghet lid-difensuri tal-partijiet;

Rat l-atti kollha tal-kawza u d-dokumenti esebiti;

Ikkunsidrat:

Illi l-fatti li wasslu ghal din il-kawza johorgu minn qari tar-rikors promotorju tal-azzjoni u tal-ewwel partijiet tas-sentenza appellata fejn hemm riassunt tajjed tac-cirkostanzi antecedenti din il-kawza. Li jista' jinghad fil-qosor hu li r-rikorrenti huwa proprjetarju ta' fond fi Triq il-Kbira San Guzepp, Santa Venera, li gie rekwizzjonat b'ordni numru 23691 mahrug fit-18 ta' April, 1967. Originarjament l-iskop dikjarat tar-rekwizzjoni kien biex issir by-pass mill-Hamrun, pero`, fil-11 ta' Marzu 1973, il-Malta Labour Party (MLP) talab lill-Gvern ta' dak iz-zmien biex il-fond jigi allokat lilu biex jintuza bhala Kazin Politiku. Fil-fatt hekk sar u l-fond gie allokat lill-MLP bi ftehim

iffirmat fis-6 ta' Settembru, 1973, versu l-kera ta' Lm45 fis-sena.

Fit-13 ta' Awwissu, 1974, l-awtur tar-rikorrenti gie mitlub jirrikonoxxi lill-MLP bhala inkwilin tal-fond. Ghal ewwel, ikkontesta t-talba fuq bazi ta' "serious hardship", izda din il-kawza (citazzjoni numru 553/75), thalliet tmur dezerta fid-dawl ta' sentenzi li nghataw dak iz-zmien minn dawn il-qrati li kienu kkonvalidaw rekwizzjoni ta' proprjeta` biex tintuza ghal skop politiku. Is-sid, ghalhekk, dahal f'relazzjoni diretta mal-MLP u beda jaccetta l-kera. Dan beda jsehh zgur mill-1988 pero`, wisq probabbli anke fi snin precedenti. Il-kera attwali hi ta' Lm164 (€382) fis-sena. L-intimat ma kienx inghata pussess tal-post mis-sid qabel ma allokah lill-MLP, tant li kellu jsir zgass u bdil tas-serratura minhabba n-nuqqas ta' disponibilita` tac-cwieviet.

Fid-dawl tar-relazzjoni guridika li tezisti bejn ir-rikorrenti u l-MLP, l-istess rikorrenti ddikjaraw li ma humiex qed jinsistu ghall-izgumbrament tal-Partit mill-fond izda kkontestaw l-"iskop pubbliku" tar-rekwizzjoni u talbu kumpens peress li, bil-ligijiet allura vigenti, ma setghux jiehdu kumpens gust ghal dak it-tehid tad-disponibilita` tal-fond.

L-ewwel Qorti sabet favur ir-rikorrenti u wara li ddikjarat li r-rekwizzjoni ma saretx ghal skop pubbliku, izda biex jigi agevolat partit politiku partikolari, ordnat lill-intimat ihallas lir-rikorrenti bhala kumpens is-somma ta' €75,000.

L-intimat appella mis-sentenza u fil-meritu ressaq zewg aggravji: (i) li t-tehid ta' proprjeta` ghal skop politiku hu fil-interess tal-pubbliku in general, u, f'kull kaz, (ii) li l-kumpens iffissat hu gholi wisq anke tenut ghall-fatt tas-"sokkombenza u akwixxenza da parti tar-rikorrenti ghall-istat ta' fatt li holqot l-ordni tar-rekwizzjoni".

Qabel xejn jigi precizat, li l-aggravju tal-appellant marbut mal-fatt li tnejn mir-rikorrenti kienu mietu fil-mori tal-kawza, gie sanat bil-legitimazzjoni tal-atti li akkordat din il-Qorti u, f'kull kaz, ma jidhirx li l-istess appellanti ghadu

jinsisti fuq l-effetti, jekk hemm, tad-dewmien sakemm saret it-talba ghall-istess legitimazzjoni, tant li waqt it-trattazzjoni orali tal-kaz quddiem din il-Qorti ma semma' xejn fuq dan il-punt.

Trattat l-ewwel aggravju, l-appellant jirrikonoxxi illi wara s-sentenza li tat il-Qorti tal-Appell fil-kawza **Vella et v. Segretarju tad-Djar** fit-30 ta' Dicembru, 1993, li fiha gie deciz li l-interess partikolari ta' partit politiku ma jistax jitqies ekwivalenti ghall-interess generali, il-gurisprudenza baqghet ferma li tqis l-interess ta' partit politiku partikolari bhala mhux "skop pubbliku". Jargumenta, pero`, li hemm bzonn bidla ta' dan il-hsieb ghax il-fatt li bini jservi ghall-htigijiet ta' sezzjoni tal-popolazzjoni huwa skop pubbliku li jaghti validita` lit-tehid tal-pussess ta' dik il-proprjeta`.

Din il-Qorti ma taqbilx ma' dan l-argument. Hu veru li f'pajjiz demokratiku l-pluralita` ta' partiti politici hija necessarja ghall-izvilupp demokratiku ta' dak il-pajjiz, pero`, l-interess ta' kull partit hu necessarjament partigjan, peress li l-iskop tieghu hu li jattira kemm jista' jkun membri ghal fehma politika u socjali tieghu. Ma jistax jinghad li l-interess ta' sezzjoni mill-pubbliku, huwa ekwivalenti ghall-interess generali, specjalment fil-kamp politiku meta nies ta' fehma opposta jikkontradicu lil xulxin. Skop socjali jew kulturali jolqot firxa differenti ta' nies, anke jekk ikun hemm persuni li ma jinteressawx ruhhom f'attivitajiet ta' din ix-xorta, pero`, skop politiku partigjan necessarjament hu intiz biex jolqot l-interess partikolari ta' dak il-partit politiku. Fil-James Case, deciz mill-Qorti Ewropea tad-Drittijiet tal-Bniedem fil-21 ta' Frar, 1986, intqal li stat ghandu "margin of appreciation" wiesa' fit-twettiq tal-politika socjali u ekonomika tieghu, pero`, dan ma jghoddx f'kaz ta' gvern li jiehu taht idejh proprjeta` privata biex jallokaha lill-partit politiku li, f'dak iz-zmien, ikun fil-Gvern! L-interess pubbliku qatt ma jista' jirreferi ghal interess essenzjalment privat, u l-interess hu dejjem privat meta ma ghandux applikazzjoni ghall-generalita` tac-cittadini, tal-universalita` tal-pubbliku fl-Istat, u dan ghaliex jekk ma jigix precizat sew il-kuncett ta' nteress pubbliku, dan jista' jintuza biex jimmina d-drittijiet u l-libertajiet fundamentali tal-bniedem kif protetti bil-

Kostituzzjoni u bil-Konvenzjoni Ewropea. Din il-Qorti ma tarax li ghandha tiddipartixxi mill-posizzjoni li qed jiehdu l-qrati taghna fis-sens li jqisu mhux fl-interess generali t-tehid ta' proprjeta` jew it-tehid ta' pussess ghal skop partikolari ta' partit politiku.

Ghar-rigward l-aggravju dwar il-kumpens, din il-Qorti trid izomm quddiem ghajnejha li l-esproprijazzjoni in kwistjoni saret aktar minn 40 sena ilu, u kien biss fl-2006 li l-proprietarju tal-fond ilmenta li gew vjolati d-drittijiet fundamentali tieghu. L-awtur tar-rikorrenti kien idecieda li jirrikonoxxi lill-okkupant wara sentenza li kienet tat il-Qorti tal-Appell fl-20 ta' Jannar 1980 (fil-kawza **Galea v. Holland noe et**) fis-sens li propjeta` setghet tigi rekwizzjonata ghal skop ta' attivita` politika, pero`, anke meta l-istess Qorti tal-Appell biddlet il-hsieb fil-kaz **Vella v. Segretarju tad-Djar et.**, fit-30 ta' Dicembru, 1993, ir-rikorrenti jew l-awtur taghhom ma kkontestawx l-iskop tar-rekwizzjoni – u dan ghal 13-il sena shah – u, anzi, baqghu jasserixxu t-titolu taghhom ta' sidien il-kera tal-fond meta talbu l-izgumbrament tal-MLP minhabba allegat bdil fin-natura tal-fond (minhabba xoghlijiet strutturali li saru fih). Ir-rikorrenti ghamlu anke proceduri ghall-awment fil-kera u, kif inghad, kien biss ricentement li lmentaw bl-iskop tal-Ordni ta' Rekwizzjoni u l-uzu li qed isir mill-fond. Ghalhekk, ghalkemm din il-Qorti taqbel ma` dak li qalet l-ewwel Qorti fis-sens li bl-ordni ta' rekwizzjoni u l-kera ffissata, ir-rikorrenti gew mqieghda f'sitwazzjoni fejn “they had to bear a disproportionate and excessive burden”, ma tarax li ghandha tikkonferma l-ammont ta' kumpens li ghandu jinghata lir-rikorrenti. Din il-Qorti wkoll ma tantx hi propensa taghti kumpens gholi meta tqis li dak li ghamel il-gvern fl-1973 kien meqjus validu skond il-gurisprudenza u l-hsieb tal-qrati taghna ta' dak iz-zmien.

Illum, agir simili bhal dak li sehh f'dan il-kaz, jitqies abuziv u irregolari, pero`, dak iz-zmien, il-qrati taghna kienu jharsu lejn sitwazzjoni simili b'lenti differenti u jqisu dak l-agir bhala validu u korrett. Fil-fissazzjoni tal-kumpens illum, din il-Qorti trid izzomm quddiem ghajnejha c-

cirkostanza li, f'it jew wisq, dak li ghamel il-gvern tal-gurnata kien meqjus validu minn dawn l-istess qrati.

Apparti dan, fil-kalkolu ta' "just satisfaction" m'ghandux jigi meqjus il-kriterju tad-differenza bejn il-valur tal-fond vojt u l-valur tal-fond mikri f'kaz ta' bejgh, u wiehed irid iqis il-qafas legali li fih jopera s-suq Malti. Din il-Qorti tirribadixxi li l-kumpens f'kawza ta' natura kostituzzjonali mhux ekwivalenti ghal danni civili li huma rkuperabbli quddiem il-qrati ordinarji. Din il-Qorti kienet ghamlet studju fuq id-differenza li tezisti bejn kumpens kostituzzjonali u kumpens ghad-danni pekunjarji fil-kawza **Mifsud v. Bonello et.**, deciza fit-18 ta' Settembru, 2009, u jekk dak li jkun jonqos li jfittex ghar-rimedju tempestivament u jhalli z-zmien jghaddi, ma jistax ifittex kumpens ekwivalenti ghad-danni civili (li jkun halla li jintilfu bil-preskrizzjoni). Is-sokkombenza tar-rikorrenti, zgur ghal 13-il sena, ghac-cirkostanzi li nholqu wara l-ordni tar-rekwizzjoni ghandha timilita kontra l-ghoti ta' kumpens kif iffissat mill-ewwel Qorti. Jibqa' l-fatt, pero`, li l-kumpens kien u ghadu wiehed baxx, u ma tantx kien hemm possibilitajiet, tul iz-zmien tar-rekwizzjoni, li din tizdied, u l-awtoritajiet ma hadu ebda passi tul is-snin biex jipprovdu ghal dawn l-ingustizzji u jirregolaw ahjar is-sitwazzjoni ta' dawn il-kirjiet. L-ewwel Qorti iffissat kumpens ta' €75,000 arbitrio boni viri, izda din il-Qorti jidhrilha li, mehud kont tac-cirkostanzi aktar qabel imsemmija, kumpens ta' €60,000 ikun aktar ekwu.

Ghaldaqstant, ghar-ragunijiet premessi, tiddisponi mill-appell interpost mill-intimat Direttur ghall-Akkomodazzjoni Socjali billi tilqghu biss in parte, u fil-waqt li tikkonferma s-sentenza tal-ewwel Qorti tvarjaha biss billi tordna li l-kumpens li ghandu jithallas lir-rikorrenti ghandu jkun ta' €60,000 (flok €75,000 kif ordnat l-ewwel Qorti), bl-imghax legali mid-data tas-sentenza appellata sal-pagament effettiv.

L-ispejjez tal-kawza in prim istanza jibqghu kif decizi mill-ewwel Qorti, waqt li dawk ta' din it-tieni istanza jibqghu bla taxxa bejn il-partijiet.

Kopja Informali ta' Sentenza

< Sentenza Finali >

-----TMIEM-----